



बिहार गजट

असाधारण अंक

बिहार सरकार द्वारा प्रकाशित

8 फाल्गुन 1940 (श०)

(सं० पटना 301) पटना, बुधवार, 27 फरवरी 2019

वित्त विभाग

अधिसूचना

20 फरवरी 2019

सं० रा0वि0आ0(6)का0-39/2018-(पार्ट)-1835—भारत के संविधान के अनुच्छेद 243(I) सहपठित 243(Y) के अनुपालन में तथा बिहार पंचायत राज अधिनियम, 2006 की धारा 168 एवं बिहार नगरपालिका अधिनियम, 2007 की धारा 71 के प्रावधानों के अंतर्गत राज्यपाल श्री नवीन कुमार, भा0प्र0से0 (सेवानिवृत्त) की अध्यक्षता में षष्ठम राज्य वित्त आयोग का गठन करते हैं, जिसमें निम्नलिखित दो अन्य सदस्य शामिल होंगे, अर्थात् :-

1. श्री नवीन चन्द्र झा सेवानिवृत्त भा0प्र0से0 (1999) - सदस्य
2. डॉ० प्रभात प्रसाद घोष, निदेशक, आद्री - सदस्य
(एम० सांख्यिकी, पी०एच०डी०)

2. आयोग पंचायतों (जिला परिषद् पंचायत समितियों तथा ग्राम पंचायतों) एवं नगरपालिकाओं (नगर निगम, नगर परिषद् एवं नगर पंचायतों) की वित्तीय स्थिति की समीक्षा करेगा एवं निम्न विषयों के संबंध में अपनी अनुशंसाएँ देगा :-

(क) वैसे सिद्धांत जो निम्नांकित को विनियमित करेंगे :-

- (i) राज्य, पंचायतों (जिला परिषद् पंचायत समितियों तथा ग्राम पंचायतों) एवं नगरपालिकाओं (नगर निगम, नगर परिषद् एवं नगर पंचायतों) के बीच सरकार द्वारा उद्ग्रहण योग्य ऐसे कर, शुल्क तथा फीस के शुद्ध आगम का वितरण तथा ऐसे आगम का पंचायतों (जिला परिषद् पंचायत समितियों तथा ग्राम पंचायतों) एवं नगरपालिकाओं (नगर निगम, नगर परिषद् एवं नगर पंचायतों) के बीच उनके अपने-अपने अनुपात के अनुसार वितरण,
- (ii) पंचायतों एवं नगरपालिकाओं को सौंपे जानेवाले या उनके द्वारा विनियोजित किए जानेवाले कर, शुल्क एवं फीस का अवधारण,

(iii) राज्य की संचित निधि से पंचायतों एवं नगरपालिकाओं को दिया जानेवाला सहायता अनुदान,

(ख) पंचायतों एवं नगरपालिकाओं की वित्तीय स्थिति में सुधार लाने के लिए आवश्यक उपाय,

(ग) आयोग अपने निष्कर्षों का आधार निर्दिष्ट करेगा एवं पंचायतों तथा नगरपालिकाओं की प्राप्तिओं तथा व्यय के अनुमान उपलब्ध कराएगा ।

3. आयोग संदर्भित विषयों पर 31 जनवरी, 2020 तक अपना प्रतिवेदन उपलब्ध करायेगा।
4. आयोग संचालन के लिए अपनी प्रक्रिया स्वयं निर्धारित करेगा।
5. आयोग के अध्यक्ष एवं सदस्यों के वेतन-भत्ता एवं अन्य सुविधाओं का निर्धारण वित्त विभाग द्वारा किया जायेगा।
6. आयोग को सचिवालय सहायता वित्त विभाग द्वारा उपलब्ध कराया जायेगा।

बिहार-राज्यपाल के आदेश से,
एस0 सिद्धार्थ,
प्रधान सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 301-571+500 डी0टी0पी0।
Website: <http://egazette.bih.nic.in>